



(හත්වැනි පාර්ලිමේන්තුව — පළමුවැනි සභාවාරය)

අංක. 79.]

පාර්ලිමේන්තුවේ න්‍යාය පත්‍රය

2011 මාර්තු මස 23 වැනි බදාදා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

0041/'10

1.

ගරු රවී කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (3)

- (අ) පොදු ව්‍යාපාර පිළිබඳ කාරක සභාවේ හිටපු සභාපතිවරුන් වන ගරු ජෝන් අමරතුංග, ගරු ජයරාජ් ප්‍රනාන්දුපුල්ලේ සහ ගරු රෝහිත බෝගොල්ලාගම යන මහත්වරුන් විසින් ඉදිරිපත් කරන ලද කෝප් (COPE) වාර්තා සහ 2007 ජනවාරි 12 වැනි දින ගරු විජයදාස රාජපක්ෂ මහතා විසින් ඉදිරිපත් කරන ලද වාර්තාව සම්බන්ධයෙන් ගනු ලැබූ ක්‍රියාමාර්ග එතුමා මෙම සභාවට දන්වන්නෙහිද?
- (ආ) (i) හිටපු විගණකාධිපති මායාදුන්න මහතා විසින් ඉදිරිපත් කරන ලද 2006 ජූලි 20 වැනි දිනැති වාර්තාව සහ රජයේ ගිණුම් පිළිබඳ කාරක සභාවේ සභාපති ගරු රවුෆ් හකීම් මහතා විසින් 2007 නොවැම්බර් 29 වැනි දින ඉදිරිපත් කරන ලද අංක PS12 දරන වාර්තාව සම්බන්ධයෙන් ගනු ලැබූ ක්‍රියාමාර්ග කවරේද;
- (ii) ඉහත වාර්තාවලට අනුව විමර්ශනය කරන ලද ආයතනවල නම් කවරේද;
- (iii) කාරක සභා වාර්තාවේ සඳහන් උපදෙස් අනුව ආරම්භ කරන ලද ක්‍රියාමාර්ග කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0239/'10

2.

ගරු සජිත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) හම්බන්තොට දිස්ත්‍රික්කයේ, හම්බන්තොට කලාප අධ්‍යාපන කාර්යාලයට අයත්, සූරියවැව කොට්ඨාස අධ්‍යාපන කාර්යාලයෙන් පාලනය වන රජයේ පාසල්වල යටිතල පහසුකම් සහ පොදු අවශ්‍යතාවයන්ගේ උණුසුම් පවතින බැව් එතුමා දන්නෙහිද?
- (ආ) (i) එම පාසල් පද්ධතිය තුළ විදුලිය නොමැති පාසල් සංඛ්‍යාව කොපමණද;
- (ii) එම පාසල්වල නම් කවරේද;
- (iii) එම පාසල් පද්ධතිය තුළ විදුලිය නොමැති ගුරු නිවාස සංඛ්‍යාව කොපමණද;
- (iv) ඒවා අයත් පාසල්වල නම් කවරේද;
- (v) ලී බඩු අවශ්‍යතා ඇති පාසල් සංඛ්‍යාව කොපමණද;
- (vi) එම අවශ්‍යතාවන් කවරේද;
- (vii) විද්‍යාගාර සහ පුස්තකාල නොමැති පාසල් සංඛ්‍යාව කොපමණද;

(viii) එම පාසල්වල නම් කවරේද;

යන්න එතුමා මෙම සභාවට ඉදිරිපත් කරන්නෙහිද?

(ඇ) (i) ඉහත සඳහන් අවශ්‍යතා ඉටුකරලීමට අවශ්‍ය ප්‍රතිපාදන එම පාසල් සඳහා වෙන් කර දීමට කටයුතු කරන්නේද;

(ii) එසේ නම්, ඒ කොපමණ කාලයක් තුළදීද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0700/10

3.

ගරු රාජීව විජේසිංහ මහතා, — අධිකරණ අමාත්‍යතුමාගෙන් ඇසීමට, — (2)

(අ) (i) අධිකරණ අමාත්‍යාංශය යටතට එන නීති සහ රෙගුලාසි සඳහා කළ යුතු වෙනස්කම් නිර්දේශ කිරීම සඳහා එතුමාට පෙර එම නිලය දැරූ අමාත්‍යතුමා විසින් පත් කරන ලද කාරක සභා සංඛ්‍යාව කවරේද;

(ii) එම කාරක සභා විසින් සලකා බලන ලද අංශ කවරේද; සහ

(iii) අමාත්‍යාංශයට වාර්තා ඉදිරිපත් කර ඇති කාරක සභා සංඛ්‍යාව කවරේද;

යන්න එතුමා සඳහන් කරන්නෙහිද?

(ආ) වාර්තා ඉදිරිපත් කර නොමැති කවර හෝ කාරක සභාවල වාර්තා කඩිනමින් ඉදිරිපත් කිරීම තහවුරු කිරීම සඳහා එතුමා පියවර ගන්නෙහිද?

(ඇ) (i) කඩිනම් තීන්දු ලබාදීම ධෛර්යමත් කරන සහ යුක්තිය පසිඳලීම පමා කිරීම සඳහා වන දින ඉල්ලීම් සහ ඒ සඳහා වන එකඟත්වයන් අධෛර්යයට පත් කරන කාර්ය සාධන දර්ශක විනිශ්චයකාරවරුන් සහ මහේස්ත්‍රාත්වරුන් සඳහා ස්ථාපිත කිරීම;

(ii) සිර මැදිරිවල තදබදය සහ තරුණ පුද්ගලයන් සඳහා ලබාදෙන යෝග්‍ය නොවන දඩුවම් අඩු කිරීම සඳහා වැඩි අවබෝධයක් සහිත දඩුවම් දීමේ ප්‍රතිපත්තියක් ස්ථාපිත කිරීම;

(iii) ගැටුම් සඳහා අධිකරණ ක්‍රියාමාර්ගවලින් පිහිට සෙවීම අඩු කිරීම සඳහා බෙරුම්කරණයට සහ සමාදාන කිරීමට අදාළ යාන්ත්‍රණයක් ස්ථාපිත කිරීම; සහ

(iv) දඩුවම් ලබාදීම සිදු කරන්නේ අඩපාඩු සකස් කිරීමේ සහ වැළැක්වීමේ සාධකයක් ලෙස විනා පළිගැනීම අරමුණු කරගෙන නොවන බව තහවුරු කරමින් විනිශ්චයකාරවරුන්ට, මහේස්ත්‍රාත්වරුන්ට සහ පොලිස් නිලධාරීන්ට පුහුණුව ලබා දීම;

ඉහත සඳහන් වාර්තා අතරින් කිසියම් වාර්තාවක් මගින් හෝ නිර්දේශ කර තිබේද යන්න එතුමා මෙම සභාවට දන්වන්නෙහිද?

(ඈ) එසේ නම්, එම වාර්තා පදනම් කරගෙන එතුමා පියවර ගන්නෙහිද?

(ඉ) නොඑසේ නම්, මෙම අරමුණු සාර්ථක කර ගැනීම සඳහා එතුමා වෙනත් පියවර ගන්නෙහිද?

(ඊ) නොඑසේ නම්, ඒ මන්ද?

0714/'10

4.

ගරු දයාසිරි ජයසේකර මහතා, — වරාය හා මහාමාර්ග අමාත්‍යතුමාගෙන් ඇසීමට, — (2)

- (අ) (i) වරාය අධිකාරියේ වත්මන් සභාපතිවරයාගේ සම්පූර්ණ නම සහ වයස කවරේද;
 (ii) එම තනතුරට ඔහු පත් කළ බලධාරියා කවරෙක්ද;
 (iii) එම සභාපතිවරයා මෙයට පෙර සේවය කළ ස්ථානය සහ තනතුර කවරේද;
 (iv) ඔහුගේ අධ්‍යාපන සුදුසුකම් සහ වෘත්තීය පළපුරුද්ද කවරේද;
 (v) ඔහුගේ මාසික වැටුප සහ ලැබෙන වෙනත් දීමනා කවරේද;
 යන්න එතුමා සඳහන් කරන්නෙහිද?
 (ආ) නොඑසේ නම්, ඒ මන්ද?

0869/'10

5.

ගරු ශාන්ත බණ්ඩාර මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) 2009 වර්ෂයේ 5 වසර ශිෂ්‍යත්ව විභාගයෙන්,
 (i) ජාතික වශයෙන් සමත්වීමේ ප්‍රතිශතය කොපමණද;
 (ii) එක් එක් පළාතේ සමත්වීමේ ප්‍රතිශත වෙන් වෙන් වශයෙන් කොපමණද;
 (iii) වැඩිම සමත් ප්‍රතිශතය හිමි කර ගත් අධ්‍යාපන කලාප 3 හා එම එක් එක් අධ්‍යාපන කලාපයේ සමත් ප්‍රතිශතය කවරේද;
 යන්න එතුමා සඳහන් කරන්නෙහිද?
 (ආ) මෙම ශිෂ්‍යත්ව විභාගයෙන් සමත්වීමේ ප්‍රතිශතය වර්ධනය කිරීම සඳහා එතුමා අවශ්‍ය පියවර ගන්නේද?
 (ඇ) නොඑසේ නම්, ඒ මන්ද?

0884/'10

6.

ගරු ආර්. යෝගරාජන් මහතා, — ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට, — (1)

- (අ) (i) ජාතික නිවාස සංවර්ධන අධිකාරිය විසින් “ස්ටෝනි විල්” වතුයායේ “රෝසිටා” කොටසේ නිවාස හැට හයක් (66) සාදා ඇති බවත්;
 (ii) එම නිවාස අතුරෙන් නිවාස තිස්තුනක් (33) සේවක නිවාස වශයෙන් වෙන්කර දී ඇති බවත්; ඉතිරි නිවාසවල තවමත් කිසිවකු පදිංචි නොමැති බවත්;
 එතුමා දන්නෙහිද?
 (ආ) ඉතිරි නිවාසද පදිංචිය සඳහා සේවකයන්හට වෙන්කර දීමට කටයුතු කරන්නේද යන්න එතුමා සඳහන් කරන්නෙහිද?
 (ඇ) නොඑසේ නම්, ඒ මන්ද?

0900/'10

7.

ගරු ආර්. එම්. රංජිත් මදදුම බණ්ඩාර මහතා,— සමුපකාර හා අභ්‍යන්තර වෙළඳ අමාත්‍යතුමාගෙන් ඇසීමට,— (1)

- (අ) (i) උභව ප්‍රාග්ධන සමුපකාර සමිතියේ (උභව ප්‍රාග්ධන සමුපකාර බැංකුව) අධ්‍යක්ෂ මණ්ඩලය සමුපකාර පනතට අනුව පත් කර තිබේද;
- (ii) එම අධ්‍යක්ෂ මණ්ඩලය පත්කිරීමේදී නීත්‍යානුකූලව කාරකසභා හා මහසභා රැස්වීම් පවත්වා තිබේද;
- (iii) මෙම සමුපකාර සමිතියේ මහසභා රැස්වීම් පැවති ස්ථානය සහ දිනය කවරේද;
- (iv) මෙම සමුපකාර සමිතියේ සිටින සාමාජිකයින් සංඛ්‍යාව කොපමණද;
- (v) ඔවුන්ගේ නම් සහ ලිපිනයන් කවරේද;

යන්න එතුමා මෙම සභාවට දන්වන්නෙහිද?

- (ආ) (i) උභව ප්‍රාග්ධන සමුපකාර සමිතියේ වත්මන් සභාපතිවරයාගේ හා අධ්‍යක්ෂ මණ්ඩලයේ නම් කවරේද;
- (ii) එහි සාමාන්‍යාධිකාරීවරයාගේ සහ විධායක නිලධාරීන්ගේ නම් කවරේද;

යන්න එතුමා සඳහන් කරන්නෙහිද?

- (ඇ) (i) මෙම සමුපකාර සමිති බැංකුවේ හිටපු සභාපතිවරයා හා වත්මන් සභාපතිවරයා සහෝදරයන් බවත්;
- (ii) මෙහි සාමාන්‍යාධිකාරීවරිය හිටපු සභාපතිවරයාගේ භාර්යාව බවත්;
- (iii) මෙහි සිදුවී ඇති දූෂණ හා වංචාවන් පිළිබඳ විගණන වාර්තාවක් ඉදිරිපත් කර ඇති බවත්;

එතුමා පිළිගන්නෙහිද?

- (ඈ) ඉහත (ඇ) (iii) හි සඳහන් විගණන වාර්තාව අනුව නීත්‍යානුකූල ක්‍රියාමාර්ගයක් ගන්නේද යන්න එතුමා සඳහන් කරන්නෙහිද?

- (ඉ) නොඑසේ නම්, ඒ මන්ද?

0905/'10

8.

ගරු එම්. ටී. හසන් අලි මහතා,— අධ්‍යාපන අමාත්‍යතුමාගෙන් ඇසීමට,— (1)

- (අ) (i) වසර පහකට අධික කාලයක් නැගෙනහිර පළාතේ කොන්ත්‍රාත් පදනම යටතේ අඛණ්ඩව සේවයකරමින් සිටි ඉංග්‍රීසි ගුරුවරුන් පිරිසක් සඳහා අදියර දෙකකින් (රා.ප.චක්‍රලේඛ අංක 13/2005 සහ 21/2006 යටතේ) ස්ථීර පත්වීම් පිරිනමන ලද බවත්;
- (ii) ඉහත රා.ප. චක්‍රලේඛවලට අනුව, අධ්‍යාපන අමාත්‍යාංශ ලේකම්ගේ ED/2/29/4/1/46 හා 2005/7/19 දිනැති ලිපියේ සඳහන් උපදෙස් පරිදි, 2005/7/28 දින සිට ඉහත ගුරු පිරිසෙන් කොටසකට පත්වීම් ලබාදී ඇති නමුත්, 2003 - 2004 වර්ෂයේ සිට කොන්ත්‍රාත් පදනම යටතේ අඛණ්ඩව සේවය කරන 50 දෙනෙකු පමණ ගුරු පිරිසකට මේ දක්වා ස්ථීර පත්වීම් ලබාදී නොමැති බවත්;

එතුමා දන්නෙහිද?

- (ආ) (i) අම්පාර දිස්ත්‍රික්කයේ, අම්පාර, අක්කරපත්තුව සහ සම්මන්තුරේ යන අධ්‍යාපන කලාපවලට අයත් පාසල්වල සේවයේ නියුතු එවැනි ගුරුවරුන්ට ස්ථීර පත්වීම් ලබා දීමටත්;

- (ii) මඩකලපුව දිස්ත්‍රික්කයේ පඩ්ඩිරිප්පු, කල්කුඩා සහ මඩකලපු යන අධ්‍යාපන කලාපවලට අයත් පාසල්වල සේවයේ නියුතු එවැනි ගුරුවරුන්ට ස්ථිර පත්වීම් ලබාදීමටත්;

නොපමාව පියවර ගන්නේද, යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0915/'10

9.

ගරු අජිත් පී. පෙරේරා මහතා, — ක්‍රීඩා අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකා ක්‍රිකට් ආයතනයට අවසන්වරට ඡන්දයෙන් නිලධාරීන් තෝරාගනු ලැබූ වර්ෂය කවරේද;
- (ii) එම අවස්ථාවේ එහි සභාපති ධුරයට පත්වූයේ කවුරුන්ද;
- (iii) වර්ෂ 2005 මාර්තු, 2008 දෙසැම්බර්, 2009 මාර්තු සහ 2010 ජූලි යන අවස්ථාවන්හිදී ශ්‍රී ලංකා ක්‍රිකට් ආයතනයට අතුරු කමිටු පත්කිරීමට හේතු වූ කරුණු එක් එක් අවස්ථාවට අදාළව, වෙන් වෙන් වශයෙන් කවරේද;
- (iv) එම එක් එක් අවස්ථාවේ පත් කළ අතුරු කමිටුවල සාමාජිකයන්ගේ නම් වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

- (ආ) (i) 1973 අංක 25 දරන ක්‍රීඩා පනතේ 33 වැනි වගන්තිය ප්‍රකාරව “අතුරු කමිටු” පත්කරනු ලබන අවස්ථා කවරේද;
- (ii) ශ්‍රී ලංකා ක්‍රිකට් ආයතනයට 2005 වර්ෂයේ සිට මේ දක්වා ප්‍රජාතන්ත්‍රවාදී ලෙස නිලධාරීන් තෝරා ගැනීමට තිබූ බාධා කවරේද;
- (iii) එම ආයතනයට ප්‍රජාතන්ත්‍රවාදීව නිලධාරීන් තෝරා නොගැනීම ක්‍රිකට් ක්‍රීඩාවේ පැවැත්මට නුසුදුසු බව පිළිගන්නේද;

යන්න එතුමා සඳහන් කරන්නෙහිද?

- (ඇ) ක්‍රීඩා පනතේ 35 වැනි වගන්තිය අනුව ක්‍රීඩා සමාජවල ඡන්දයෙන් ශ්‍රී ලංකා ක්‍රිකට් ආයතනයට නිලධාරීන් තෝරා ගැනීම සඳහා කවර දිනයක කටයුතු කරන්නේද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0250/'10

10.

ගරු සජිත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) හම්බන්තොට දිස්ත්‍රික්කයේ, හම්බන්තොට කලාප අධ්‍යාපන කාර්යාලයට අයත්, හම්බන්තොට කොට්ඨාස අධ්‍යාපන කාර්යාලයෙන් පාලනය වන රජයේ පාසල්වල,
- (i) සනීපාරක්ෂක පහසුකම් නොමැති පාසල් සංඛ්‍යාව සහ ඒවායේ නම් කවරේද;
- (ii) ගොඩනැගිලි අවශ්‍යතා ඇති පාසල්වල නම් සහ අවශ්‍ය ගොඩනැගිලි සංඛ්‍යාව කවරේද;

යන්න එතුමා මෙම සභාවට දන්වන්නෙහිද?

- (ආ) (i) ඉහත අවශ්‍යතාවයන් සපුරාලීම තුළ අධ්‍යාපනයේ නවෝදයක් ඇති වන බැව් පිළිගන්නේද;
- (ii) එසේ නම්, එම අවශ්‍යතාවයන් සපුරාලීමට අවශ්‍ය ප්‍රතිපාදන එම පාසල් සඳහා ලබාදීමට කටයුතු කරන්නේද;
- (iii) එසේ නම්, ඒ කොපමණ කාලයක් තුළදී ද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0646/'10

11.

ගරු රවී කරුණානායක මහතා, — වරාය හා මහාමාර්ග අමාත්‍යතුමාගෙන් ඇසීමට, — (1)

- (අ) (i) මාර්ග පුළුල් කිරීම සහ සංවර්ධනය වැනි කටයුතු සඳහා රජය විසින් පවරාගත්, එහෙත් ඒ සඳහා තවමත් වන්දි ගෙවීමක් සිදු කර නොමැති ඉඩම් තිබේද;
- (ii) එසේ නම්, ගෙවිය යුතු මුදල කොපමණද;
- (iii) එම වන්දි ගෙවීම් සිදුකළ යුත්තේ කවර දිනයක සිටද;
- (iv) පවරාගත් ඉඩමේ හිමිකරුවන්ට මෙතෙක් නොගෙවා ඇති වන්දි මුදල් ප්‍රමාණය සඳහා පොළියක් ගෙවනු ලබන්නේද;
- (v) බහුතරයකට මුදල් නොගෙවා තිබියදී ඇතැම් ආයතනවලට සහ පුද්ගලයින්ට පමණක් මුදල් ගෙවනු ලැබීමට හේතු කවරේද;

යන්න එතුමා සඳහන් කරන්නෙහිද?

- (ආ) ඉඩම් පවරාගැනීම සිදුකළ යුත්තේ ඒ සඳහා නියමිත සම්පූර්ණ වන්දි ප්‍රමාණය ගෙවීමෙන් පසුව බව පැවසීමට අයිතියක් අනාගතයේදී පුරවැසියන්ට හිමිවන බව එතුමා පිළිගන්නෙහිද?

- (ඇ) නොඑසේ නම්, ඒ මන්ද?

0841/'10

12.

ගරු දයාසිරි ජයසේකර මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) 2006 වර්ෂයේ සිට මේ දක්වා රජයට අහිමි වී ඇති මුළු තීරුබදු ආදායම් ප්‍රමාණය වාර්ෂිකව, වෙන් වෙන් වශයෙන් කවරේද යන්න එතුමා මෙම සභාවට දන්වන්නෙහිද?
- (ආ) 2009 වර්ෂයේදී වෙළඳ ගිවිසුම් හතරකින් පමණක් රජයට අහිමි වූ තීරුබදු ආදායම රුපියල් කෝටි 600කට ආසන්න බව එතුමා පිළිගන්නෙහිද?
- (ඇ) (i) එසේ නම්, එම ගිවිසුම් කවරේද;
- (ii) එම ගිවිසුම් නිසා තීරු බදු ආදායම අඩුවීමට හේතු වූ කාරණා කවරේද;
- (iii) එම තත්ත්වයන් මග හරවා ගැනීමට රජය ගන්නා වැඩ පිළිවෙළ කවරේද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0872/'10

13.

ගරු ශාන්ත බණ්ඩාර මහතා, — විදුලිබල හා බලශක්ති අමාත්‍යතුමාගෙන් ඇසීමට, — (1)

- (අ) (i) 2005 වර්ෂයෙන් පසු අප රට තුළ ජාතික විදුලිබල පද්ධතිය ශක්තිමත් කිරීමට අවශ්‍ය විදුලිය ජනනය කිරීම සඳහා ව්‍යාපෘති ක්‍රියාත්මක වූ බව එතුමා දන්නේද;
- (ii) එසේ නම්, එම ව්‍යාපෘති, ජල විදුලි බලාගාර, තාප විදුලි බලාගාර හා වෙනත් බලාගාර වශයෙන් වෙන් වෙන්ව කවරේද;
- (iii) එම ව්‍යාපෘති මගින් ජාතික විදුලිබල පද්ධතියට මේ වන විට දායක කර ගත් මෙගා වොට් ප්‍රමාණය සහ ඉදිරියේදී එක් කිරීමට ඉලක්ක කර ඇති මෙගා වොට් ප්‍රමාණය වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) (i) ඉහත ව්‍යාපෘතිවලට අමතරව තවත් විශේෂ ව්‍යාපෘති ආරම්භ කිරීම කෙරෙහි අවධානය යොමු කර තිබේද;
- (ii) එසේ නම්, එම එක් එක් ව්‍යාපෘතිය පිළිබඳ විස්තර සැකෙවින් කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0901/'10

14.

ගරු ආර්. එම්. රංජිත් මද්දුම බණ්ඩාර මහතා, — වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට, — (1)

- (අ) (i) මොනරාගල දිස්ත්‍රික්කය හරහා ගලාබසින කුඹුක්කන් ඔය හරස් කර, මොනරාගල - බිබිල පාරේ, හොරගොල්ල ප්‍රදේශයේ ජලාශයක් ඉදිකිරීමට කටයුතු කරන්නේද;
- (ii) එහි ඉදිකිරීම් ආරම්භ කිරීමට නියමිත දින වකවානු කවරේද;
- (iii) එම ජලය මොනරාගල දිස්ත්‍රික්කයෙන් පිටතට ගෙනයාමට සැලසුම් කර තිබේද;
- (iv) එසේ නොමැති නම්, එමඟින් ජලය ලබා දෙන මොනරාගල දිස්ත්‍රික්කයේ ප්‍රදේශය කවරේද;
- (v) මෙම ජලාශය ඉදිකිරීමේදී ඊට යටවන ඉඩම් සඳහා විකල්ප ඉඩම් ලබා දීමටත්, ඉඩම් හා දේපල වෙනුවෙන් වන්දි ලබා දීමටත් කටයුතු කරන්නේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

0977/'10

15.

ගරු එම්. ඩී. හසන් අලි මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) අධ්‍යාපන අමාත්‍යාංශය මගින් අඩු පහසුකම් සහිත පාසල් ලෙස හඳුනාගෙන තිබෙන පළාත් සභා සහ මධ්‍යම රජය යටතේ පවතින පාසල් සංඛ්‍යාව කොපමණද;
- (ii) එම පාසල් අතුරින් මුස්ලිම් පාසල් හා වතු පාසල් සංඛ්‍යාව වෙන් වෙන් වශයෙන් කවරේද;
- (iii) එම පාසල්වල දියුණුව උදෙසා ඉදිරියේදී ක්‍රියාත්මක කිරීමට අපේක්ෂා කරන වැඩ සටහන් දිස්ත්‍රික් මට්ටමින්, වෙන් වෙන් වශයෙන් කවරේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*1.

නිෂ්පාදන බදු (විශේෂ විධිවිධාන) (සංශෝධන) පනත් කෙටුම්පත — දෙවැනි වර කියවීම.

*2.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — විශේෂ වෙළඳ භාණ්ඩ බදු පනත යටතේ නියමය (අංක 1), — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2010 සැප්තැම්බර් 20 දිනැති අංක 1672/1 දරන අති විශේෂ ගැසට් පත්‍රයේ පළ කරනු ලැබ, 2011.02.23 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*3.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — විශේෂ වෙළඳ භාණ්ඩ බදු පනත යටතේ නියමය (අංක 2), — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2010 ඔක්තෝබර් 29 දිනැති අංක 1677/35 දරන අති විශේෂ ගැසට් පත්‍රයේ පළ කරනු ලැබ, 2011.02.23 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*4.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — විශේෂ වෙළඳ භාණ්ඩ බදු පනත යටතේ නියමය (අංක 3), — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2010 දෙසැම්බර් 09 දිනැති අංක 1683/22 දරන අති විශේෂ ගැසට් පත්‍රයේ පළ කරනු ලැබ, 2011.02.23 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*5.

වරාය සහ ගුවන් තොටුපල සංවර්ධන බදු පනත් කෙටුම්පත — දෙවැනි වර කියවීම.

*6.

බැංකු මගින් ප්‍රදානය කරන ලද ණය අයකර ගැනීමේ (විශේෂ විධිවිධාන) (සංශෝධන) පනත් කෙටුම්පත — දෙවැනි වර කියවීම.

*7.

සුරාබදු (සංශෝධන) පනත් කෙටුම්පත — දෙවැනි වර කියවීම.

*8.

විදුලි සංදේශ බදු පනත් කෙටුම්පත — දෙවැනි වර කියවීම.

*9.

දේශීය ආදායම් (සංශෝධන) පනත් කෙටුම්පත — දෙවැනි වර කියවීම.

*10.

බදු අභියාචනා කොමිසම පනත් කෙටුම්පත — දෙවැනි වර කියවීම.

*11.

සංගණන (සංශෝධන) පනත් කෙටුම්පත — දෙවැනි වර කියවීම.

*12.

ආහාර (සංශෝධන) පනත් කෙටුම්පත — දෙවැනි වර කියවීම.

*13.

සේවක අර්ථසාධක අරමුදල් (සංශෝධන) පනත් කෙටුම්පත — දෙවැනි වර කියවීම.

*14.

මැතිවරණ (විශේෂ විධිවිධාන) පනත් කෙටුම්පත — දෙවැනි වර කියවීම.

*15.

සමුපකාර හා අභ්‍යන්තර වෙළඳ අමාත්‍යතුමා, — වී අලෙවි මණ්ඩලය පනත යටතේ යෝජනාව, — 1971 අංක 14 දරන වී අලෙවි මණ්ඩලය පනතේ 10 වැනි වගන්තිය සහ 4 වැනි වගන්තියේ (6) වැනි ඡේදය සමඟ කියවිය යුතු, 62 වැනි වගන්තිය යටතේ සමුපකාර හා අභ්‍යන්තර වෙළඳ අමාත්‍යවරයා විසින් සාදනු ලැබූ 2010 දෙසැම්බර් 18 දිනැති අංක 1684/54 දරන අති විශේෂ ගැසට් පත්‍රයේ පළ කරනු ලැබ, 2011.02.24 දින ඉදිරිපත් කරන ලද යෝජනාව අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*16.

වැවිලි කර්මාන්ත අමාත්‍යතුමා, — ශ්‍රී ලංකා තේ මණ්ඩල පනත යටතේ නියෝග, — 1975 අංක 14 දරන ශ්‍රී ලංකා තේ මණ්ඩල පනතේ 5 ආ සහ 5 ඇ වගන්ති සමඟ කියවිය යුතු, එකී පනතේ 25 වැනි වගන්තිය යටතේ ශ්‍රී ලංකා තේ මණ්ඩලය විසින් සාදන ලද සහ වැවිලි කර්මාන්ත අමාත්‍යවරයා විසින් අනුමත කරන ලද 2010 ඔක්තෝබර් මස 27 දිනැති, අංක 1677/14 දරන අති විශේෂ ගැසට් පත්‍රයේ පළ කරනු ලැබ, 2011.01.04 දින ඉදිරිපත් කරන ලද නියෝග අනුමත කළ යුතු ය.

*17.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලද 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*18.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — සුරාබදු ආඥාපනත යටතේ නියමය, — (52 වැනි අධිකාරිය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලද 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය ලැබී ඇත.)

*19.

පළාත් පාලන ආයතන (විශේෂ විධිවිධාන) පනත් කෙටුම්පත — විවාදය කල් තබනු ලැබූ ප්‍රශ්නය (2011 ජනවාරි මස 04) [1]

*20.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය (2011 ජනවාරි මස 04) [1]

21.

මහේෂ්වරි පදනම (සංස්ථාගත කිරීමේ) පනත් කෙටුම්පත — සලකා බැලීම

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදී, ප්‍රශ්නය සභාභිමුඛ කරන ලදී.